

सन २०२४-२५ या चालू आर्थिक वर्षासाठी
क्रांतिज्योती सावित्रीबाई फुले बाल संगोपन
योजनेकरीता लेखाशीर्ष (२२३५ बी९०६)
अंतर्गत निधी वितरीत करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक- बालसं-२०२४/प्र.क्र.७९/का-०८
नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक:-०३ सप्टेंबर, २०२४

वाचा :-

१. शासन निर्णय क्र.-बालसं-२०२२/प्र.क्र.९२/का.८, दि.३०.०५.२०२३
२. शासन निर्णय क्र.-बालसं-२०२३/प्र.क्र.२२१/का-८ दि.१३.०२.२०२४ व दि.१२.०६.२०२४
३. शासन निर्णय क्र.बालसं-२०२१/प्र.क्र.७९/का-८ दि.१२.०७.२०२४

प्रस्तावना :-

बाल न्याय (मुलांची काळजी व संरक्षण) अधिनियम २०१५ सुधारित अधिनियम २०२१ कलम २ (१४) व महाराष्ट्र राज्याचे बाल न्याय (मुलांची काळजी व संरक्षण) नियम, २०१८ नुसार अनाथ, निराश्रित, निराधार, बेघर, संरक्षण व निवा-याची गरज असलेल्या ० ते १८ वयोगटातील मुलां-मुलींना संस्थेत दाखल करण्याऐवजी पर्यायी कुटूंब उपलब्ध करून देणे व संस्थेतील वातावरणाऐवजी कौटुंबिक वातावरणात त्यांचे संगोपन व विकास घडवून आणणे या मुख्य उद्देशाने क्रांतिज्योती सावित्रीबाई फुले बालसंगोपन योजना राज्यात सन १९७५ मध्ये सुरु करण्यात आली आहे.

क्रांतिज्योती सावित्रीबाई फुले बालसंगोपन योजनेच्या सुधारित मार्गदर्शक सूचना वाचा क्र.१ येथील शासन निर्णयान्वये निर्गमित करण्यात आल्या आहेत. त्यानुसार वित्त विभागाने दिलेल्या सूचनेनुसार सदर योजनेचा लाभ DBT प्रणालीद्वारे लाभार्थ्यांच्या खात्यात व संस्थेच्या खात्यात वितरीत करण्यात येत आहे.

सन २०२३-२४ या वित्तीय वर्षाकरिता स्वयंसेवी संस्था तसेच जिल्हा स्तरावरून क्रांतिज्योती सावित्रीबाई फुले बाल संगोपन योजनेचा लाभ घेणाऱ्या लाभार्थ्यांना उपरोक्त लेखाशीर्षाअंतर्गत अर्थसंकल्पीत केलेला निधी आयुक्त, महिला व बाल विकास, पुणे यांना वितरीत करण्याची बाब शासनाच्या विचाराधीन होती.

शासन निर्णय :-

सन २०२४-२५ या वित्तीय वर्षासाठी मागणी क्र. एक्स-१, २२३५, सामाजिक सुरक्षा व कल्याण, ०२, समाजकल्याण, १०२, बाल कल्याण, (१५) बाल संगोपन योजना (संगोपन व काळजी), (१५)(०१) बालसंगोपन योजनेसाठी स्वयंसेवी संस्थांना सहायक अनुदान (कार्यक्रम) ३१ सहायक अनुदाने (वेतनेत्तर) (२२३५ बी९०६) या लेखाशिर्षाअंतर्गत रकाना क्र. ४ नुसार ₹ २९३९.०० लक्ष (रुपये एकवीस कोटी एकतीस लक्ष फक्त) इतका निधी आयुक्त, महिला व बाल विकास आयुक्तालय, महाराष्ट्र राज्य, पुणे यांना वितरीत करण्यास या शासन निर्णयाद्वारे मान्यता देण्यात येत आहे.

(रुपये लक्ष)

उद्दीष्ट	अर्थसंकल्पित अंदाज	यापूर्वी वितरीत	प्रस्तावित वितरण
१	२	३	४
२२३५, सामाजिक सुरक्षा व कल्याण, ०२, समाजकल्याण, १०२, बाल कल्याण, (१५) बाल संगोपन योजना (संगोपन व काळजी), (१५)(०१) बालसंगोपन योजनेसाठी स्वयंसेवी संस्थांना सहायक अनुदान (कार्यक्रम) (२२३५ बी९०६) ३१, सहायक अनुदाने (वेतनेत्तर)	१०१४६.३३	१९१९.००	२९३९.००

२. सदर निधी वितरीत करताना वाचा क्र.१ येथील शासन निर्णय, दि.३० मे, २०२३ मधील तरतुदींचे पालन करण्याबाबत आयुक्त, महिला व बाल विकास आयुक्तालय, महाराष्ट्र राज्य, पुणे यांनी दक्षता घ्यावी.

३. सदर निधी आहरित करुन क्रांतिज्योति सावित्रीबाई फुले बालसंगोपन योजनेंतर्गत आयुक्तालय स्तरावर उघडण्यात आलेल्या ॲक्सिस बँकेच्या खात्यामध्ये वर्ग करण्यात यावा. तदनंतर DBT प्रणालीद्वारे क्रांतिज्योति सावित्रीबाई फुले बालसंगोपन योजनेंतर्गत राज्यातील सर्व पात्र लाभार्थ्यांच्या खात्यात सदर निधी शासन निर्णयाच्या दिनांकापासून सात दिवसात वितरीत करुन त्याबाबतचे उपयोगिता प्रमाणपत्र शासनास सादर करावे.

४. हा शासन निर्णय वित्त विभागाने अनौपचारिक संदर्भ क्र.२२९/व्यय-६/दि.२०.०८.२०२४ अन्वये दिलेल्या सहमतीस अनुसरुन निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक २०२४०९०३१२४७५९५१३० असा आहे. हा शासन निर्णय डिजिटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.निलेश ज.पाटील)

कक्ष अधिकारी, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई
३. मा.अध्यक्ष/उपाध्यक्ष/ सदस्य, विधानसभा/ विधानपरिषद, विधानमंडळ, मुंबई
४. मा.विरोधी पक्षनेता, विधानसभा/ विधानपरिषद, महाराष्ट्र राज्य, मुंबई
५. मा.मंत्री, महिला व बाल विकास यांची खाजगी सचिव, मंत्रालय, मुंबई
६. मा.मुख्य सचिव, महाराष्ट्र राज्य यांचे उपसचिव, मंत्रालय, मुंबई
७. सचिव, महिला व बाल विकास विभाग, मंत्रालय, मुंबई
८. प्रधान सचिव (व्यय), वित्त विभाग, मंत्रालय, मुंबई
९. आयुक्त, महिला व बाल विकास आयुक्तालय, पुणे
१०. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर
११. महालेखापाल- महाराष्ट्र-१/२ (लेखा परिक्षा), मुंबई / नागपूर
१२. सर्व उपसचिव, सर्व अवर सचिव, महिला व बाल विकास विभाग, मंत्रालय, मुंबई
१३. उपायुक्त (बाल विकास), महिला व बाल विकास आयुक्तालय, पुणे
१४. कक्ष अधिकारी, वित्त विभाग (व्यय-६/ अर्थसंकल्प-७), मंत्रालय, मुंबई
१५. कक्ष अधिकारी, नियोजन विभाग (का-१४७२), मंत्रालय, मुंबई
१६. कक्ष अधिकारी (अर्थसंकल्प), महिला व बाल विकास विभाग, मंत्रालय, मुंबई यांना सदर निधी बी.डी.एस. प्रणालीवर वितरीत करण्याच्या विनंतीसह अग्रेषित.
१७. सर्व जिल्हा महिला व बाल विकास अधिकारी.
१८. निवड नस्ती, का-०८.